




Santa Giovanna Antida Thouret u s-Sorijiet tal-Karità f'Birżebbuġa

Conrad D'Amato

Għaqda Storja u Kultura

Nhar is-26 ta' April ta' l-1933 (75 sena ilu) il-kappillan Dun Anġ Fenech kien għamel rikors sabiex jinfetah kunvent tas-sorijiet tal-Karità sabiex ikunu jistgħu jgħallmu lit-tfal subien u bniet tal-parroċċa. Is-sorijiet ta' din l-Ordni kienu ġew Birżebbuġa wara li fl-10 ta' Mejju ta' l-1933 kien inhareġ id-digriet mill-Awtoritajiet Ekkleżjastiċi. Sentejn wara konna nsibu dawn is-sorijiet joqogħdu f'terran eżatt maġenb il-knisja tal-Duluri (f'dak iz-żmien kienet il-parroċċa) wara talba li kien għamel il-kappillan Fenech nhar is-16 ta' Awissu ta' l-1935, liema talba giet aċċettata dakinhar stess.

Wara xi snin jgħixu f'dar fi Triq il-Kurat Fenech, kien inbena l-kunvent preżenti. Nhar it-13 ta' April ta' l-1953 il-Provincjola ta' l-Ordni Sr. Geltrude Rosa Vicari pprezentat rikors lill-Awtoritajiet Ekkleżjastiċi sabiex l-Ordni takkwista biċċtejn art wara l-knisja parrokkjali ta' San Pietru. Dan il-kunvent inbena fuq pjanta tal-Perit Ugo Mallia u l-bennej kien Mastru Salvu Calleja. Il-Kunvent laqa' fih l-ewwel komunità ta' sorijiet fl-1954. Hu mibni fuq stil li jikkumplementa l-knisja parrokkjali u fih kappella ddedikata lis-Sagra Familja. L-inkwadru titolari li nsibu f'din il-kappella hu wiehed ferm antik u kien ingieb mill-kappella tas-



Santa Giovanna Antida Thouret
Fundatrici tas-sorijiet tal-karità


Sorijiet tal-Karità li hemm f'Hal Tarxien. Isem marbut ma' din il-kappella hu dak tal-Monsinjur Guzeppi Minuti li kien ta' kuljum iqaddes fiha minn meta temm il-hidma tiegħu ta' kappillan ta' Birżebbuġa fl-1978 sa ma miet fl-2003. Illum il-quddies f'din il-kappella jsir minn Dun Benjamin Camilleri

Bejn it-12 u t-18 ta' Novembru ta' l-1998 fil-parroċċa tagħna lqajna r-relikwa ta' Santa Giovanna Antida Thouret li kienet il-fundatrici tas-sorijiet tal-karità, f'għeluq il-200 sena mill-mewt tagħha.

Din ir-relikwa kienet għal xi żmien f'pajjiżna ddur l-irhula kull fejn hemm kunvent ta' din l-Ordni. Ir-relikwa tal-qaddisa waslet f'Birżebbuġa nhar il-Hamis 12 ta' Novembru u tqieghdet fil-kappella tal-kunvent. Għall-habta tas-sitta ta' filgħaxija saret transulazzjoni b'din ir-relikwa mill-kunvent, niżlet minn Triq il-Kurat Fenech, daret id-dawra taz-zuntier u dahlet fil-knisja parrokkjali. It-transulazzjoni kienet immexxija mill-kappillan Dun Ġużepp Farrugia akkumpanjata minn bosta Scouts, Girl Guides, abbatini u mill-Fratellanza tas-Sagrament. Tul il-purċissjoni sar talb lil din il-qaddisa u tkanta l-innu li kienet kitbet il-qaddisa stess. Wara saret quddiesa li tmexxiet minn Dun Charles Carabott.




Il-Fratelli tas-Sagrament fil-kappella tal-kunvent waqt it-translazzjoni bir-relikwa ta' Santa Giovanna Antida



Is-Sorijiet fil-gallarija fl-ewwel kunvent li kellhom maġenb il-knisja




Il-Fratelli tas-sagrament fi tmim it-tmim it-translazzjoni fil-knisja Parrokkjali.



Il-kunvent tas-sorijiet illum

Tul il-ġimgha li damet fostna kien ġie mhejji programm ta' talb tul il-ġranet kollha. Il-knisja parrokkjali kienet ġiet armata kif jixraq u fost l-armar



kien intrama inkwadru kbir bi xbieha ta' din il-qaddisa fil-ġenb ta' l-artal maġġur, in-naha ta' l-artal tal-Kurċifiss. Il-programm u ż-żjara ġew fi tmiemhom nhar l-Erbgħa 18 ta' Novembru, fejn saret quddiesa fis-sitta u nofs ta' filgħaxija. Wara, ir-relikwa ta' din il-qaddisa halliet il-parroċċa ta' Birżebbuġa u marret fil-parroċċa ta' Hal Kirkop.

SCISSOR HAIRSTYLIST
HAPPY
DUNCAN PAUL
SCISSOR
HAPPY

St. Thomas Street, B'Bugia
Tel: 21 658 763

The Right Spot

26, Pretty Bay,
Birżebbuġa BBG 02
Tel: 2165 1215

Ladies' Footwear

De Fonseca

DIADORA